



Македонско
Стоматолошко Друштво

ЗБОРНИК НА АПСТРАКТИ ABSTRACT BOOK



10-13 септември 2009, Охрид
**"СОВРЕМЕНА СТОМАТОЛОГИЈА
ПРЕДИЗВИЦИ И РЕШЕНИЈА"**

Vth Congress of dentists from Macedonia with international participation

10-13 September 2009, Ohrid
**"ADVANCED DENTISTRY,
CHALLENGES AND SOLUTIONS"**

Vth Macedonian Dental Congress with International Participation

**ПОСТЕР ПРЕЗЕНТАЦИЈА
ОРТОДОНЦИЈА**

Бр.108

**ВЕРТИКАЛНИ ПРОМЕНИ КАКО ОДГОВОР
НА ТЕРАПИЈАТА КАЈ МАЛОКЛУЗИЈА ВТОРА
КЛАСА ПРВО ОДДЕЛЕНИЕ**

Б.Ципунова, Ј.Горгова, Н.Тошеска

Целта на испитувањето е да се анализираат и компарираат вертикалните скелетални промени кај пациенти со малоклузија втора класа прво одделение и тескоба, после терапијата со екстракција на премолари и фиксни апарати, како и да се утврди постоење на евентуална сигнификантност во сексуалниот диморфизам.

Истражувањето е направено на 30 пациенти од двата пола со малоклузија втора класа прво одделение и тескоба на забните лаци. Сите пациенти се третирани со екстракција на премолари, фиксни апарати и интермаксиларна влеча. На стартот и на крајот од третманот направени беа профилни телерендгенограми на секој пациент, со анализа на следните параметри: агол SNA, агол SNB, агол ANB, ој горна, долната и тотална антериорна лицева висина и постериорна лицева висина.

Резултатите покажаа дека горната лицева висина е несигнификантно зголемена кај девојчињата, а слабо сигнификантно кај момчињата. Но, долната лицева висина е сигнификантно зголемена кај обата пола, што се рефлектира и во тоталната лицева висина. Корелацијата меѓу параметрите е различна. Можеме да заклучиме дека превземената терапија е метод на избор за постигнување на естетски и функционален баланс, неуро-мускуларен еклисибиум и стабилност на резултатите.

**ПОСТЕР ПРЕЗЕНТАЦИЈА
ОРТОДОНЦИЈА**

Бр.081

**ОРТОДОНТСКО-ОРАЛНОХИРУРШКИ ТРЕТМАН
КАЈ ЕКТОПИЧНО ПОСТАВЕН МАКСИЛАРЕН
ИНЦИЗИВ – ПРИКАЗ НА СЛУЧАЈ**

Автор/и на Апстрактот : Кануркова Л., Димова Ц.,
Дораковска А.

Институција од која доаѓате : ЈЗУ Универзитетски
Стоматолошки клинички центар Свети Пантелејмон,
Клиника за ортодонција, Клиника за орална хирургија,
Скопје

Цел/и на истражувањето:

Цел на трудот е да се прикаже ортодонтски и
оралнохируршки третман кај пациент со ектопично

поставен максиларен централен инцизив.

Материјал и метод:

Кај пациентката С.Ц. на 15 годишна возраст со
хоризонтално поставен инцизив беше извршена
кортиковомие и поставен фиксен ортодонтски апарат.

Резултати:

По период од 16 месеци инцизивот беше поставен во
денталниот лак.

Заклучоци:

Со оваа терапија беа постигнати добра фацијална
естетика и правилна функција во орофацијалната
регија.

**ПОСТЕР ПРЕЗЕНТАЦИЈА
ОРТОДОНЦИЈА**

Бр.082

**ОРТОДОНТСКО-ПРОТЕТСКИ ТРЕТМАН
НА ПАЦИЕНТИ СО ЕКСПУЛЗИЈА НА
МАКСИЛАРНИ ИНЦИЗИВИ
приказ на случај**

Автор/и на Апстрактот : М. Поп Стефанова-Трпоска,
В.Коруноска-Стефковска

Институција од која доаѓате : ЈЗУ Универзитетски
клинички центар Св. Пантелејмон – Скопје

Цел/и на истражувањето:

Целта на овоја труд е да се прикаже ортодонтско-
протетскиот третман на пациенти со експулзија на
максиларни инцизиви, како резултат на траума.

Материјал и метод :

Прикажани се три пациенти на возраст од 10 до 18
години со експулзија на централни и латерални горни
инцизиви поради траума.

Резултати:

Ортодонтскиот третман опфаќаше мобилни протези
фиксни протези.
По неговото завршувањето кај два од пациентите на
возраст од 15 и 16 години беа изработени минимални
парцијални протези, а кај еден од нив на возраст од 19
години фронтален мост.

Заклучоци:

Поради комплексноста на проблемот со кои се соочуваат
овие пациенти, неопходна е тимска соработка за негово
решавање.